

به ته نیشته فه نابوو نه وه



زنجیره ی روشنیبری

*

خاوه نسی نیمتیا ز: شهوکه ت شیخ یه ز دین

سه رنووسه ر: به دران شه همد هه بیب

ناوونیشان: ده زگای چاپ و بلاوکردنه وه ی ئاراس، گه په کی خانزاد، هه ولیر

شيعر

به ته نيشته فەنا بوونهوه

به رزان ههستيار

کتیپ: به ته نيشته فەنا بوونهوه - شيعر

نووسيني: به رزان ههستيار

بلاوکراوهی ئاراس- ژماره: ۳۳۷

دهرهينانی هونهري ناوهوه و بهرگ: ئاراس نهکرهه

پيت ليدان: عهزیز عهبدوخالیق

ههلهگری: دلشاد مستهفا

سه ره رشتی چاپ: ئاوه رحمانی حاجی مهحمود

چاپی یه کهه، ههولیر- ۲۰۰۵

له کتیبخانهی بهرپوه بهرایه تیی گشتیی رۆشنیری و هونهر له ههولیر ژماره

(۱۰۴) ی سالی ۲۰۰۴ ی دراوه تی

پیشکش

به رۆحی ئه و مرۆقهی دله پاكه ی دیار نه بوونی ئیوارانی هه ر کوپکی
پرستیان لی ده پری و دهیانکرده کیلگهی سه دان پرسپاری گورچک پ، به
«عهلی نه جاپ» ی باو کم.

به رۆحی شه هید «ئه نه دری عهلی نه جاپ»، ئه و مرۆقهی له چاو
ترووکانیکدا وهک ئه ستیره کشا، زۆر به به رزی کشا.

دیسانه وه به:

دایکم

شنه

زه نوێر

سی میڤرگی هه میشه مه لوولی شیعرم.

لایوان لیوم له وهږسی...
خالی... خالی له بارانی روانین، نه مشه و

له و بهر بیستانه کانی عیشقه وه چاوه ږتیم که ن
دیم و به خیرایی پیکه نین...
له کووچه غه ریپیکه وه، گوزهر نه که م
ږه نکه نه مبین به خوم و
زه میله یه ک فرمیسه که لاسوړه وه
چون پیریتی پر پری کردووم له چروزی سهوژی خوی و
له ژیر سایه دره خته ئاوسه کانی (زربوون) دا
کاسه ی مردنی له سهری ئه م ژبانه به ریاده دا نه شکینم و
په رداختی له ږوخی گوشراوی وهږس بوون
چوږپر نه که م،
نیی ئه ی دره خته وشکه کانی عیشق
نیوهش ئه و گورانیا نه له بیر که ن
که هه موو گه نجیتیم بو کردن به ئاواز و

که س نه چرین،
ملوانکه ی ئه و قه سیدانه بیچرین
له ملی کیژله یه کدا ژه نگیان کرد و
دیږکی ئه زیه ر نه کردن،
ئه ی دره خته ناشرینه کانی موحیبه ت
قه ت له مشه و مه ستر نابم و
قه ت له مشه و پاکتر نابم و
قه ت له مشه و غه مگینتر نابم،
دابارین ئه ی ئه ستره کانی ږه نګ زه ردی
هه لوه رین ئه ی هیثووه تاله کانی خوشنودی
ئه م نیچیره قاچه کانی نایکه به ننه
شیناییه کانی دهر بازوون
هه لفرن ئه ی داله بی مروه ته کانی مردن
ئه و دهنوکه تیژانه تان
له و چاوانه گیر که ن که سه رده مانئ
دهر با بوون بو مه له ی ئاره زووه پرووت و قووته کانی هه رزه بی
ئه و چاوانه ی نه مشه و له هه سره تی ږژانی خوینی گه نجیما
خویان کوشت و ږژانه نیو ته لبه نده کانی تاریکی...
شه وی یه لدا یه، یه لدا
به پیکې شهرابی خسته وه
من شه ری ئه م هه موو ساله خه راباته ی ته مه نم پی ناکری،
به شمشیر پکی کوله وه

ئەم لەشكرى حوزنە بەمن تەفروتونا نابى،
 ئەى خەون، ئەى پاكىزەترىن سۆزانی
 مالىكەم ھەيە لە شووشە
 بەبى دەنگى ورد و خاشى مەكە
 پىخەفەكەم ھەيە لە دىرەزى
 جىي (خامۆشى) نابىتەو تىا راکشى؛
 ئەمشەو... ئەمشەو... ئەمشەو
 پروبارەكەم لە قەلبەزەدا ھەپروون بە ھەپروون ئەبەم و
 تۆزىكى سىي و چىتر نا،
 پەلكە گىيايەكەم لەژىر پىي
 ھەسرەتەكەم لە لار ئەبىتەو و
 خوتىنىكى سەوز و چىتر نا،
 كەنارىيەكە تەنىام و لە بى ئاسمانىدا
 گۆرانى بۆ يەئس ئەلەيم و
 لە مردندا نەغمەيەك و ھىچى تر نا، بەجى دىلەم،
 دابارىن ئەى تەرزە خوتىن شىرنەكانى عەدەم
 لاسكى ئەو بىرەو ھەرييانەم بەشكىن
 كە ئەچنەو سەر رەچەلەكى پىكەن
 خونچەي ئەو يادگارە ھەلەو رەين
 كە لە پىدەشتە شىنەكانى ئومىدەو
 سەرەتاتەكى لەگەل ھەرزەكانى گەشانەو ھەلەكەن؛...
 قەت لەمشەو شىتەر نابەم و

قەت لەمشەو ھىچتر نابەم و
 قەت ھىندەي ئەمشەو یش بە ھەسرەتەو
 ناچمە ژىر چەترى شكاوى گىيانىك و
 يەك بەيەكى مالىەكانى
 سەما و عىشق و تىك ئالانى نىشان نادەم

ئەيلوولى ۲۰۰۲
 كۆلن

بۆ ئەو دەی نە تۆ

لە ھەوشە بێ باخچەکانی تەنیا بیدا نینۆک بکرۆژیت و

نە ئەوانیش لە پێخەفە ڕەنگ پەریوەکانی مەرگا

چا و لە بێ ڕەحمیی تۆ بېرن؛

لێیان گەڕی با دڵە کرمیکان

پەرکەنەو لە قولپیی سەوزبوون،

مالە تاریکەکان

شادکەنەو بە ھەنەوشە ی پێکەنەن و

سەنگەرەکان تژی کەن لە بێ دەنگی؛

خودایە بەیڵە مندالان

لە بن سەیوانە ئارامەکانی پروناکید

مورووەکانی عەشق و سەفا بەھۆنەو

چیمەنتیکیان بۆ ڕاخە، دوور لە چاوی بەدی ئیمە

ئەو گەمانە ی تێدا بکەن...

ئیمە ی گەرە لە خەونیشا نایانبینن؛

خوداوەندا ئیمە زۆرین، زۆرین، زۆر

دەریاکانمان بۆ پەرکردووی لە قەوزە ی فیتنە و

چیاکانیش گولزارێکن لە فەساد،

خوداوەندا تازە دەست لە ئیمە بشۆ

لێگەرێ ئەو وردیلانە

کە لە جەنگەکان دێینەو میزمان پیا بکەن

لە بلووری چراکان و

کریستالەکانی عەشق ئەشکینن

نویژنکی تەر... تەر وەک ئاونگ

تۆ سەرزمینیکی جوانت لێمان ئەوێ و

سەرزمینیکی ئارام ئەخوازی و بەلام

ناتوانی نەھیلێ منالان بمرن!!

کە شەپەکان ھەلئە گیرسین

کۆشکەکە ی خۆتیان بۆ چۆل کە،

با خەونیکی سپی... سپی

سپی وەکو کلوی بەفری تیا ببینن

لە وەرزمەکانی تەزیندا

پالتۆکە ی خۆتیان لە بەرکە، گەرم... گەرم

با وەک عەشق گەرم داویتن،

کە تاو تەرزی «پەتا» یەک لاسکی دڵەکان ئەشکینن

تۆ بانگیان کەرە لای خۆت و

حیکایەتی خوش خوشیان بۆ بگێرەو

پیمان پیکهن،

لییانگه ری

که باخچه کان ویران نه کهین

خه بهر بده نه گوله کان

به زه رده خه نه سارده کانمان باوهر نه کهین،

بهر له وهی مانگ نه تک بکهین

نامه یه کی کراوه بنیرن بو نه ستیره کان

دهرگای جریوه مان به پروودا داخه ن

بروسکه یه کی به په له بنیرن بو ئاسمان

په نجه ره کانی سامالمان لی پیوه دا

ئییمه... ئییمه خودایه

ئییمه یین دهرگای ماله کانی تو موهر نه کهین و

کتیبه کانی تو نه سووتینین و

پیغه مبه ره کانت شاربه دهر نه کهین...،

له وان گهری...

له کانیه ک گروگال و

له پرووباری زه رده خه نه و

زه ربایه ک قاقامان هه لکیشن،

تا کارژیک له بوغز و

پیستیک له خوین و

توژژیک له گونا ه دامالین،

کراسیک له گزنگ و

کلاوی له تریفه و

پالتویه ک له هه لال بیوشین، خوداوه ندا

۲۰۰۲/۱۲/۲۲

کۆلن

سوور

جی داره‌کانی مامۆستا، سوور
 گلێنه‌کانی دواى گریان، سوور
 په‌نگی پوخساری دواى درۆکردنم، سوور
 که مندالییش شه‌قى مزرى خۆى تى هه‌لدام و
 هه‌رزه‌کاری به‌ ئه‌مانه‌ت
 له‌ لای خۆى گلی دامه‌وه
 له‌ دامینى نامه‌کاندا
 وینه‌ى دلێکم ئه‌کرد و
 دوو دلۆپ خۆین
 له‌ دامینى نامه‌کانیا
 جی لێوى سوور،
 له‌ شه‌رما سوور هه‌لئه‌گه‌رێین و
 له‌ ته‌ریقیدا هه‌ر سوور و

له‌ تووره‌بوونیشا سوور
 چ سړیکه و چ سیحریکه سوور
 خۆینی شه‌هید سوور
 کفنی شه‌هید سوور
 خۆینی خائین سوور
 خۆینی جه‌للاد سوور
 خۆینی پشیلله سوور و
 خۆینی خۆین سوور
 سوور سوور سوور
 دیواری ژووری زیندان سوور
 گلۆپی مه‌لهاکان سوور
 فه‌رشی به‌ر پیتی سه‌رۆکه‌کان سوور
 شه‌وی په‌رده سوور
 هیلی سنووره‌کان سوور
 چاوی پۆلیسه‌کان سوور
 روومه‌تى منداڵ سوور
 کولمی بووکاں سوور
 په‌نگی گیلای سوور
 گولاله سووره، سوور
 من په‌نگی سوورم بۆیه خوش ناوی
 سوور ئه‌زانم جاسوسه، جاسوس
 له‌ گلۆپی سفری ژووری نوستنه‌که‌مه‌وه

ئەچىتتە سەر دىۋارەكانى ژوورى تەعزىب
 مەن بۆيە پەنگى سوورم خۆش ناۋى
 بەيانىيان لاي شەھىد ئەرژى و
 نىۋەرۋان لاي خائىن پىس ئەبى و
 ئىۋاران لاي جەللاد ھەلئەچى

سوور سوور سوور

سوورە چنار و

سوورە گول و

سوورە ماسى ووووووووو

ژيان كەونە سەندوۋىچكە

پەلە نەپتىنى و گوللەى سوور

جەسووربى ئەۋى بىكەيتەۋە و

سوور بىشزانى ھەموو گىيانت

خەلتانى سوور ئەبى. سووووووووور

مارتى ۲۰۴
 كۆلن

ھەلھاتن بۆ ھەرىمەكانى خەۋىپىن

جانناكەت ھەلگەرە ئازىز

چما بۆنى سووتانى ژىر پىتى خۆت ناكەيت؟

پەنگى ھەلېزېركاۋى ئەۋ لىمۆيانە ناسىتەۋە

لە ۋەرزى گەيىندا؟

زىزبونى ئەۋ گوللەلەنە نابىنى

كە ۋەك فەنەر لە باخچە ئارامەكانى

عیشۋە و نازا داگىرسابوون؟

جى چىنوۋكى ئەۋ گوناھانە چاۋ ناكەيت

كە بەبى ئەۋەى مەرحەبايەكىش لە نىۋانمانا ھەبى...

لە شان و ملىان ئالانين؟

نابىنى... ئازىزم... نابىنى

ھەر كە «لاۋى» بۆ سەندەنەۋەى سلاۋى

لە جىتى خۆى بەرز ئەبىتەۋە

«پیری» کورسییه که ی لئ داگیر ئەکا!!

نابینی... ئازیزم... نابینی

گلۆپیان به دارتیلەکانی

کۆلانه کانێ عیشەقەوێ نههیشتوو

سەوزاییان لە چیمەنەکانی خوشنودیی بریوێ و

زەردیییش لە چاوێ پایزییه کانێ خۆرەتاو!!

جانتاکەت بدە بە کۆلتا

هەرچیت هەیه فریابنده نیو جۆگەلە ی بەرمالەکە،

برین نەبێ،

برین ئەو زمزمی سەبرەیه

لە ساکە دەشتەکانی وەحشەتا تەرمان ئەکاتەوێ

برین ئەو زلەلە گەرمەیه... ئازیزی من

کە لە کەوتنە خوارەوێ چراکان

بە ئاگامان ئەهینیت و

لە هەڵکردنی پەشەبا و

شەبەبخوون هەستانی تۆفانا

ئارام... ئارام قامکەکانی هەڵبەپریت و

بوارێکمان لە توولەپیتی شەویکا بۆ ئەکاتەوێ،

چ نەماوێ ئازیزەکەم، چ نەماوێ...

من ئەنووم و کاتژمێری برینێکی

کولاوێ خۆم میقات ئەکەم

من ئەنووم و دلێکم لای

ئەو ئیوارە تەرانه یه

کە بە پیاسە بە کەناری غەمگینیدا پەت ئەبووم و

بە لاچاوێ هەر بۆ ئەو کێژە ئەگەرێم

بێ بارمته دلێم دابووێ و نەمدەزانی چی لێ ئەکا

من ئەنووم و چاوێکم و

لە پێی کۆترە شینکە ی ئەو خەیاڵی

کە بەبێ وادە ئەمباتەوێ

سەر هەورێک لە کارەسات و

ژێر هەرزالێک لە خۆین بەربوون

من ئەنووم و دەستیکم و

بە دارمێوی منالییه وێ جێ هیشتوو...

گەلایەکم بۆ پروت بوونەوێ بداتی و

هیشوو تری پێکەنینێک بۆ پشوودان

چ نەماوێ ئازیزەکەم،

دووچاوێ تژی کرد لە خەرمانە ی

تەماشایەکی گۆل گۆلی...

خۆلی شەرەکان لە ئیوارەیه کی بێ پەنگدا

پریان کردووێ لە کویری

دوو دەستم سەوز، پێ دەشتێک بوون لە قەرسیل

چەمێک عەتر بە نیویانا تی ئەپەری

بەیانیهێک بەسەر کوانووی شەرپیکا بێدار بوونەوێ

دوو کۆلەوژ لە تەنیشتمەوێ شکابوون...

دوو بالښ له مومي عيشق بو خوم چيکړد و
 نهگه بيمه له زه تي بال پيکداداني
 دوزخه لي خوښ رشتن پروتي کردممه وه له فريڼ
 پروتم، پروت... پروت له تتيک ئالان، له باخه کاني تووتړکا
 پروتم، پروت... پروت
 بيابانيک له ونبوون و
 پيره مه گرونيک له ترس و
 سيروانيک له هه راساني...

خزانته جوگرافياي هم روجه نه گريسه موه؛
 مبه خشه نازيز من فرياي ئاورډانه وه ناکه وم
 نه با له خړکه به ردی شه پيکي دي هلنووتيم و
 گولډاني هم مه ست بوونه م ورد و خاش بيت
 ودره بهر له وهی بخه وين
 پيلاوه کاغمان تووړ دهين و
 کلاو و چاويلکه کاغمان بدهينه وه به باو بوزان
 پروت بينه وه و

به پروتي بيچينه په رستگاي خهونه نه بينراوه کانه وه
 با پشکوئي گونا هه کان به ژيتر پيمانان نه چزين،
 با هيندهي کامه راني ته نيا بين، له خه لوه تگاکاني خهونا

نيسان و مایسي ۲۰۰۳
 کولن

سيوهکه

خه تاکانت نه وهنده لا شيرين کردين
 هه رامه کانت نه وهنده لي هه شارداين،
 گومان له تامي شه رابي...
 خوانه هه لاله کان بکهين
 تاواني کي بوو، کي دهستي لي کردينه
 تفهنگيکي بي روخسه ت و
 سه ري کردين به جانتايه کي بچکوله ي پر قاچاغ و
 له باخچه بي ته پمانه کهي
 مالي «گونا ه» ا جي هيشتين؟!
 خوداوهندا تو بو نه و سيوهت نه وهنده لا شيرين بوو
 ده ستمان پرکات له له زه تي ته ماع و
 شاره ههنگي بزيويي به ردا ته سه رمان
 خه تا شيرينه خوداوهند، بمانه خشه

ژالەش لە باخی بەهەشتا شین بوایە

دەستتیکم هەر پێ ئەگەیان

گرنگ نییە هەنگوینە یان ژەهری مارە

گرنگ، ئەو خوداوەند، گرنگ

قاچەکانم لەسەر پشکۆی «نە» هەکان بەجێ بێلم و

زمان بە هەرامێک تەپکەم

خوداوەندا بەبەر چاوی خۆتەوه من لاساریم کرد

بە بەر چاوی ئیبلیسەوه تۆش لە بەهەشتیت وەدەرنام؛

هەرام چایەکی شیرینی پێش جگەرە کێشانیکە،

پردی تووتێکە بۆ گەشتن بە بیستانی شەمامەکان

گەر وا نەبا خوداوەندا

تۆش ئیبلیس بەر نەدەدایە بژوینی دڵەکەم، تا

شەکەت بوونی هەنگاوەکانم ببینی

گەر وا نەبا خوداوەندا

فوویەک بەس بوو

ئەو دۆزەخە دامرکینی

بۆ سیۆه گەورەکەى سەر و

سیۆه بچکۆلەکەى دلم داتخستوو

۲۰۰

کۆلن

ئافرەت

زنەیهکی ئەفسانەیییە ئەو دەمەى

ژیان خێوەت لە سارایەکا هەل ئەدا؛

چارشێوی وشکە سالتیکە،

لێ ناگەرێ گۆلە گەنمەکانی تەمەن

هەناسەیهک لە شەمال قەرز بکەن و

شەوان خۆیانى پێ بشۆن؛

نەخشەى گۆرخانەکانى بەدیبینی

لە نێوان پەنجاکانیا هەلئەوهری و

بۆ جەژنى لە دایکبوونمان

تریفەیهک بە قردێلەى ماچیکى تەر ئەبەستیت و

لەسەر مێزەکە جێی دێلێ؛

تابووتى خەونیکە بە زۆر تیايا پالیاى خستووین

هاواریش لە «با» بى ڕەنگتر

له ئاو بى تامتر

له ئاره قەى شەرمە زارى ساردتر

ناگاته ئەودىو جوگرافىيە مەرگ و كفن،

ولايەتكە... ولات... ولات

«قەرەجىوون» مان ئىزن ئەدا و

گىرفانە نابووتە كامان بۆ پر ئەكات له تاپۆى پەش

مەنفايە... مەنفا... مەنفا

چاوه پر له پروانينە كامان

خالى ئەكات له بينين و

سيخناخ له سەراب

هەتاويكە مەوداي نيتوان

رۆح و پىربوومان ئەكشىنى؛

مەنجه نېقە و كتيبە كامان له دەست ئەستينى و

كەفتە كارى مالىكى بى حەرف و

ژوورپكى خالى له شيعرمان ئەكات؛

باخيكة، سبه ينان هەلئەستين

به شووشە يەك له عەترى گولەكانى خۆى

به يانى باشمان لى ئەكات؛

دەشتيكە چۆل، ئىوارانمان

به گيژەلوكە يەك له تەم

بەسەر ئەكاتەو؛

قبيله نوومايەكە له سەفەرى دەرياكانا

كەنارتيكمان پيشان ئەدا

لەژير كەپرى سامالتيكا دانىشتووه؛

گيژەنيكە سەولە كامان لى وەرئەگرى و

ئەلى ئيتەر گۆرانبيەكانتان تەواو بوون؛

ژەهرە... ژەهر... ژەهر

ئەى پياوى دەبەنگ بىخۆرەو

تا ئەو دەمە وشك و تالەت

تەپ و پر تام و شيرين بيت؛

گوللەيە... گوللەيە... گوللە

بۆ ئەوئە ئيزرائيل عەرشى

هەناسەت لى داگير ئەكات

بەپلە با به خوتنەكە تا پياسە كا؛

سوپاس ئەى خوداوەند سوپاس

وا له قەهرى تەنيايى خۆت

نوغرۆت كردين له بەهەشتى عەشقى ئافرەت

۲۰۰۰/۷/۱

كۆلن

به تهنیشت فه نابوونهوه

ناخوینرینهوه، ئەو هه موو دهم و چاوانه به کۆ تهفسیر ته کرین و
کۆ ته توانی په چه له کی ئەم هه موو ئازار و
ئەم سه رچاوه بزرانه ی خوین بدۆزیتتهوه!
هه رچی گه مه و زه ماوه ند و زیما ره کانیشمان هه یه
له سه ر تخوویی ئاشووبه وه ده ستیان پی کردووه و
له که ناری زه ریا یه که له خۆ له میشدا کوژاونه ته وه؛...
ئەو خۆی لی ره ش نه بوو، که چی
نیوه ی عه تری گو له باخه کان و
نیوه ی هه تاو و نیوه ی گه لا سه وه زه کانی
نه مامه کانی پیکه نینی برد... فه نابوون،
خۆی به ر له وه ی لی ره شه وه په ت بیت
سو پایه که تا عوونی به ردایه جه سته ی ته سپی

نه رمه شه پۆ له کانی بی ره وه رییما ن
که ته هاتیش بی شه رمانه ده رگا کانی ته کوتا یین و
جاریک له پریاسکه ی «ته نفال»...
هه لوه رینی له به ر ماله کا ئمانا جی ته هیشته و
جاریکی تر فه قیانه ی دا پیره کانی
په ئه کرد له ژه هر... فه نابوون،
چ ئاشووبیکه ئەم ماله بی کلا و پۆژنه یه م
له مسه ره وه مردن فووی پیا ئەکا و
له وسه ره وه ئفلیج بوون دیواره کانی سواغ ئەدا؛
تا زا کیره م کال ته بیتته وه و
تا ژماره کان کفت ته بن
یه ک... دوو... سی، تا ته چمه وه به ر هه تاوی
یه که م دلۆپی کوژرانم
سالانی پیره برینه کانم ته ژمی رم،
ئەم سفت و سو ی ته ژنو شل بوونه
ئەگاته وه به ر ده رگای ژه نگاویی گو ره کانیش،
زویر مه بن، من زتیوان و مردووشو ر و گو ر هه لکه ن
زیاتر له باخه وان و گو لفرۆ شه کان ته ناسم و
فه رهاد کوژه، له عاشقه کان
خه نجه ر به ده سته کان، له زامداره کان،
جاسو سه کان، له شه هی ده کان،

خار و خەس، لە مێرغوزارەکان، زیاتر؛

کە ناشرینە ئەم قەدەرە

ئەو دیوی دێرەکان...

لە ڕەشنووسی نیشتمانیفرۆشیک ئەچیت و

ئەمدیویشیان لە ڕەچەتە دکتۆریکی خەوالوو

دیویکی نیشتمانی لە ڕەنگی هەلبزێکاوی دزیک و

ئەوی تری لە جەستە کۆترە باریکەیهکی پیکراو،

بەیاننام لە هاواری گرمۆڵەبووی

منالە سەموون فرۆشەکان و

نیوەڕوانم لە ئارەقە لێنجی ژنە نانکەرەکان؛

ئەمێرم، تا ئەگەمەو یەکەم دەروازەی لال بوونم

لەوێشەو تا دیمەو بەرخێوەتە شەکە ئەنفال

ئەنفال... ئەنفال پیاویکە، زرتە بۆز

چنگ لەسەر شان دوام کەوتوو و

منی کەنەفتیش بە هەلەداوان

خۆم ئەکەم بە کەلاوەی نیوە ڕووخاوی گریان

دوام کەوتوو و بنی پێی مێژووم ئەلیستیتهو

تا، گۆت بیت و نەگاتە ئەمبەر ئاواپیه خنکاوەکان

ئەنفال... ئەنفال

کەناریی بال شکاوی ڕۆحم جێ ناهێلێ، ئەم گۆریهیه

ژیر نابنەو، ئەم هەموو برژانگە تەرە

لێوئ نییه مرواری ساغی ڕۆندکیان بخواتهوه

کێ نیشتمانیکی دیو زەرباکی هەر چاو بن و

دەشتەکانی ڕەش بچنەو لە «چاو» داو

چاوەکانیش سوور بچنەو لە بێ پرستیدا؟

کێ نیشتمانیکی دیو

شەقامەکانی لە حەشمەتی تەنیاایدا

سپێدان بە دەم دالغە لێدانەو

دوو کۆلی جگەرەکانیان بە «با» ئەن؟

ئێوارانیش لە سووچی مەیخانەیه کدا

بە دەم گێڕانەوێ چیرۆکی بێکەسیی خۆیانەو پێک لە یەک دەن؟

کێ نیشتمانیکی دیو

بستیک لە ئاسمانی نەماپێ

ئەستێرەیهک بە ڕووتی تیا پال بکەوێ و

ستیانهکە لێ نەدزن؟

مانگ دوگمە کراسەکە تیا بترازینێ و

تریفە مەمکی ڕاو نەکەن؟

کێ نیشتمانیکی دیو بە کراسیکی چلکن و

جووتنی کەوشی دراونەو، دەهری بووبێ و

لەبەر خۆیهو بە دەنگیکی نەشاز گۆرانی بلێ

ئەو نیشتمانی سەر شینەکە منە

تکایه لە هەر جێ بینیتان

بەم ناو نیشانەى خواریهه بینێرنهوه:

.....

.....

.....؟

ئاب و تشرینی دووهمی ۲۰۰۳

کۆلن

له باخچهى رهنگيكا بستىكم بدهنى تيا برويم

(كاروان كاكه سوور) له كتيبي (مناليم ناسكيك بوو به سهر په لكه
زيرينه كاندا بازبازيني نه كرد) دا ئه لى: مالى كابريرهك هاته
كو لانه كه مانه وه، ئه م پياوه سالانيك بوو كچيكي به ناوى (فايزه) وه خوش
ويستبوو، به لام نهك ههر فايزه نه بووه خيزاني، به لكو باوك و براكه ي
له سهر ئه و مه سه له يه له قوتابخانه دهريان هينابوو، شه ويش به خه وتووي
خنكاندبوويان، جا له بهر ئه وه ي (عارف تاله باني) نه يده ويست باوه ر به
مه رگي (فايزه) به يتي، بو به به خه يال كردبوويه هاوسه ري خو ي و ههر به
خه ياليش چه ند مندا لتيكي لتي هه بوو، هه ميشه ش وا قسه ي له گه ل
(فايزه) و مندا له كانى نه كرد وهك ئه وه ي به راستى پي كه وه دانيشتن...
عارف تاله باني له حه فتاو چواردا يه كييك بوو له پيشمه رگه كانى هيزي
رزگاري و شه هيد كرا، پاش خو ي ژنيكي گه نج و چوار مندا لي هه تيوي
به جي هيشت!!!!!!.

(به عه شقه پر فانتازياكه ي عارف تاله باني و فايزه و ههر چوار مندا له
هه تيوه كه يان پيشكه شه)

شەپۆلێ، لە حوزن پەیی دەری ئەمباتەو سەر

قەوزەیی کەنارە لووسەکان

پێم لە بەلکی یادگاری ئەخلیسکی و

تورم ئەداتە بەر دەرگای کەوونە خەمیی

مەدەد ھاواری، پێ جامیک لە ئاوی ئەو تەمەنەم پێ بدەو...

کە قومرییەکان بالیان لە من قەرز ئەکرد بۆ فرین

بزانی بەشی چەند سەدەم ئەکات!!

هەمیشە بە دەستیەک ختووکەیی

ئەو رۆژە مەراق بردوانەیی خۆم ئەدەم...

بێهۆودە چاوەڕێی شتیکی بوون

لە باخچەیی رەنگیکە بستیکیان بداتی تیا بروین

داوینی گۆلێکیان ئەگرت، تا هیچ نەبێ

قەدیلەیی بۆنیکیان لە قەدات...

بۆ ئەوێ لە پیاسەیی تەمەندا قۆل بکەن بە قۆلێ

تالێ لە تریفە و تەلێ وەنەوشەدا،

مەدەد ھاواری،

هەورێکم پێ بدە نسی پێ بۆ سەری...

ئەو ساتە سەیرانەیی

سەیانێ نەبوو بۆ...

کەپوونی عاتیفە و غوبایی عیشقیکی تیا

بای بالی خۆی بدا؛

بروانن، من تازە زات ناکەم ئاوری بەمەو و

رۆژانی ببینم، ساکە دەشت

تەمەنێ سەراپا کێلگە پێ بۆ پێک نەگەشتن و

دەست پێ مالتاواکردن و

بزیوون بەرز بوویتەو

نە دڵپێ باران

لە سیمای ژێر تەمیی پەرگەندەیی من ئەگەشت و

نە چەمیک لە گۆلاو

هەریزی وشک بووی ئاهێکی بۆ پاراو ئەکردم

ئەرۆشتم وەک ئەوێ سەراپیی کیشم کا

دەرۆشتم من هەر خۆم لە نەسلی ئاو بووم و کەچی

خەرمانی هەناوی (فایزە) نێلە نێل ئەسووتا و

نەمتوانی برژیم،

مەدەد ھاواری، پێ جامیی لە عەتری

عیشقەکەیی ئەوم پێ بدەو

بزانی خەراباتی چەند سەدەیی پێ ئەکەم بە گۆلجاری

بەر لەوێ بێمە لات

بە کەناری رۆوبارەکانا پیاسەم ئەکرد

بۆیە کە سلاوم لێ ئەکردی یەکیارچە تەرپوونم لێ ئەچۆرا

ئاخر من نەمەتوانی بچمە باخی شەوینۆ و

کەچی کۆرانییەکی وشک بم، یان

پەرزی شەپۆلێ وەک دەسمالێ عیشقەکەیی تۆ

تهر تهري نه كرده وه بو رامووساني

جوان نه بوو، نا، سه وزبون شه لالی نه كردهم له خوی و

له سینه ری «بییه چه میله» یه كدا ږاكشیم

سه یر بوو، گولته كه م، سه یر

له سای په لكه گیایه کی بوندارا...

هه رزالیکمان بو عیشق چی کرد

هه رزالیک پر عه تری ماچ و

پر په پول له ی ږهنگاو ږهنگی هه ناسه

كه چی...!

مه ده د هاواره، هه ر ته نها په پول له یهك...

بهیتره وه ژیر سایه ی ئه م كولبه ی ئه حزانی دله م؛

ئه و حيكایه ته بریندارانه مان پی بده وه

كه له سه نگره ره كانی عیشقا...

له شكری ئه شقیا پییان چی هیشتین

بمانده وه، ئیدی ئیمه و

ئه م خه راباتنی وجوده ی ئه وان كوجا مه رحه با

به لاین بی، به خومان و جه سته ی خویناویی حيكایه ته كافمانه وه

سه ری عیشق له جانتای سه فهریکمانا هه لگرین،

سه فهریک له هه گبه ی ونبوونا و

ونبوونیک له سیله ی فه نابوونه وه،

فه نابوونیک شكوفه لیوه ی سه ر بكا...

له سه ر بستی له خاکی ئه و ږهنگانه ی

خومان نه بی كه س نه یدیین...

خومان نه بی، كه س به شیفوئی ناسکیان نه خه و تبی...

حوزه یران و ته مموز ۲۰۰۳

کولن

نیشتیمانی پاکیزه‌کان

باخېځم هه‌یه له تاوان
تەیمانیک له زه‌نگیانه‌ی عه‌شق
ژووریک و به‌س، هیچی تر نا،
گه‌وره‌ترین نیشتیمانم تیا ئاوه‌دان کردۆته‌وه
ئه‌مه یه‌که‌مین ولاتی سهر زه‌مینه‌ داگیر ناکړئ
نیشتیمانیک پر له ئافره‌تی عوریان
پر له کیژۆله‌ی پروتی پوخته به‌خه‌رمانه‌یه‌ک نوور
سنوره‌کانی ته‌لبه‌ندن به‌تاوانی وه‌نه‌وشه‌یی و
گوناهی پاک
کوڵانه‌کانی سېخناخن له ئه‌لفی چاوپه‌ش و
ببێ قژ زه‌رد و
دالی مه‌مک هه‌لووژه‌یی و... و...
پر له سۆزانی پاکیزه‌ی

هه‌له‌هاتوو له‌و قه‌ده‌رانه‌ی

به‌تۆزی له‌به‌ردی ته‌ویلیان نووسرا

ئه‌و پاکیزانه‌ی پیش واده

ئاگردانی پشکۆی گه‌شی شه‌هوه‌تیکیان

پێ رشتنه‌ سهر پېخه‌فی مه‌خمه‌لی سارد

نیشتیمانیک پر له (تاوانی به‌له‌زه‌ت)؛

جله‌کانتان به‌ته‌نافی شه‌یتانی رۆحی خۆتانا هه‌لبواسن

شه‌یتانی حه‌یا! که ژوور که‌وتن، رېبوارینه

با سه‌روه‌ری ئه‌م نیشتیمانه‌ نه‌رووشی

لېره تینویتی به‌خوناو و

برسیتی به‌هه‌لآله و

ساردی به‌ئاوریشم و

گه‌رمی له‌به‌ر پیکدادانی بالی په‌پوله‌دا

به‌رئ ئه‌چی

لېره مندالی هه‌یه،

منال...

منال...

بچووک...

بچووک...

تنۆکی ئاو...

په‌حمی دایک

٢٠٠٠/٢/١١

نۆزنبیرگ

په رش بوون

(پو "جه مال غه مبار"، نه وهك بهرله وهی جاریکی تر شیعیکی تازه بو
یه کتر بخوینینه وه، غوریته له که مینیکدا بمانپیک و نه توانین ساتیکی تر
له ژیر سه یوانی هه ناسه یی کتردا سه رخه وئ بشکینین).

«منم، غه مبار... جاری ته نهها درزی بکه ره ده رگاکه، با بهر شه واره ی
ئاوینه ی نه وه موو یاده تام هه نگوینی و ژاله ییانه نه که ویت که له په نجه ره
بچکوله که ی ژوره که ی دامین «گویره» وه هه لئه کات، نه و ژوره ی
شه وانیک دريژمان به به فری شیعی تیا سپی کرد و، نه و ژوره ی
به دوکه لی جگه ره نه مانخسته کۆک و نیوه شه وانیش نه و پیش ئیمه
له تری نه دا و که مه ست نه بوو به ناوی دلداره کانی ئیمه وه نه یگرت... و ره
با ته نهها یه ک شه وی تر له و ژوره دا منال بینه وه، شه ویک تر له و ژوره دا
دوو تالی تر سپی که یین و ده میک پیکه نین سه ول بیت بو که ناره کانی
هه رزه یی و ده میکی تر گوچانی له فرمیسک وهریگرین بو تاسو لیله که ی
پیربوون».

له گه لئا نه گه ریمه وه
به جووته له گه ل خوین رزانی شه ویکا
بی گویدانه شه یی فروشتنی کزه و
یه خه پی گرتنی به فر و
پاشقولی نه و سه هولا نه ی...
وه که گولله ی براکامان
له غه فله تیکا وه ک سوار،
سواریکی دل ناسکی وه ک په شمه ک
نه مانگیلینی و خو ی قا... قا
له خه نینیکی ناشرینا سوور هه لئه گه ری؛
نه گه رتینه وه بی نه وه ی
دهم و لوتمان له ناست دوکه لی سووتانی
تیرامانه سه یه رکانی خومان و
روانینه عه نتیکه کانی نه وان و
وردبوونه وه چاو کزه کانی دایکمانا، هه لیه سستین
من په لی خوم نه دهم ده ست
منالی نه و یادگار هه تونه ی
له به ردهم مالی «نه نفال»
خوله په تانی به فرمیسک نه که ن
توش بو کو ی بی من دهستم له پشتینت ناکه مه وه
نه زانم هه ر دوو، له سیله تاریکه کانی
(۸۸/۳/۱۶) ده وه
سه رده رتینه ی و جاری تر

ئەرژىتىنەۋە كەنارەكانى وشك بوون

بۆ ئەۋەى تەرپمان كەنەۋە

لەگەلتا ئەگەرىمەۋە

سەر پىيىش بى ئەبى ھەر سەرى سلاۋى

بكىشىنە ئەۋ دىۋەرگاي مالىكەى خوار «گۆيۈ»ۋە

ئەۋ ژورەى ئىمەى بى ۋەفا

بى ئەۋەى بەتانى ئاھىكى پىا بدەين

لە زوقمى ۋەحشەتا جىمان ھىشت

سەرمىزەكە بۆ پارچەى مىناى عەشقىكى شكاۋ و

نىۋ رەفەى كىتىبخانەكە بۆ سۆراخى

ئەۋ قەسىدە شىنەنى كە...

لە مەستىيدا رام نەئەبوون، ئەگەرىين و

ژىر قەنەفەكەش،

ئا «غەمبار» سەرىكى بۆلار ئەكەينەۋە

نەك بە دىزى يەكتەرەۋە

لەۋ ژىرەدا فرمىسكىكىمان حەشاردەبى،

ئەۋسا ئىدى شۆردەبىنەۋە بۆگەرەكە

قورايىبەكانى تەمەن و

باخچەى گشتى پىرسەكان و

كولبەى ئەزانى، قەترانىى بە دوكلەى چاۋەنۆپى

ئىدى ئەۋسا عەجوول... عەجوول

پشت بۆ يەكتەر دائەنەين و

بە دىۋارى منالىيدا ھەلئەگەرىين

مىۋە تالەكان ئەرىين و

دەست ئەكەينەۋە بە يارىى...

گۆر گۆرىين و تەرم تەرمىنە

جارىكى دى باز ئەدەينەۋە ئەمدىو و

ھەر يەكەمان توند توند

كفەكەى لە بەدەنى ئالاندوۋە...

نەك لە گولزارى ھەلئووتىين،...

پرووت بىنەۋە و حەيامان سەگ بىفرىنى

خراب پڑاوين برادر

لە كەلپىن و درزى شۆستەى دارووخاۋى

ژىنىكى خۆلەمىشىيەۋە

چۆن بەم پەنجە كۆلەنەۋە

بگەينەۋە سەر تخوۋى سەۋزىبون و

ھەرىمەكانى گول گرتن

چ پڑانىكى كرىتە!!

نە فرىاي كۆكردنەۋەى فرمىسكەكانى خۇمان و

نە بەھاۋارى مردنى ئەۋ ھەموۋ

گولە بەبىۋونەى نىشتىمانىشا رائەگەين

ئەى خودا ئەم ئافاتى بىزىبون و

ئەم نەفرەتى خەم ساردىيە چى بوو تۆپىت بەخشىم

من ئاگرى قاچەكانى لى كىردوومە تە كۆتەرە و
 پەنجەكانى وەكو چلوورە سى كىردووم
 سارده وەك ھەراسانىم و
 بى پەنگە وەكو ھاوارم
 خودايە ، دەستەودامىنى ئەو ئاگرەم
 كە غەفلەتگىم ئەكات و
 ھەمىشە لە زۆنگاۋەكانى دوتىنىم
 جۆگەلەيەك ھەلئەگىتە سەر ھەرىزەكانى ئەمپۆم و
 ئەپىزىتەو سەر كىلگە پەموۋەكانى سەينىشىم
 ئەمن تەنھا لەو ئاگرە بى پەنگ و بۆيەى بىزبوون...
 ئەترسم مۆمىيام بىكات و
 لىوى ژالە و كۆلمە وردىلەكانى نازنام
 لەيەك بۆ جودا نەكرىتەو؛
 وەرە ، تەنھا يەك شەقاۋ لە يەكتر دوورىن
 تۆنىو شەقاۋ لەو ئاگرە نىزىك بەو
 بەر لەو ھى زاكىرەت ھەلكرىوزىنى ئەگەمە لات
 بەر لەو ھى مەرزى ئەندىشەم كۆپەيەك بىكاتە شەختە
 باوۋەشم پىدا كىردوويت و
 ھەر بە زمانە شەرمەكەى چاۋ
 بە چركەيەك و زىاتر نا
 مېژوۋى چلە وشك بوۋەكانى خوين و
 ئىنجانە شكاۋەكانى دلمان گىپراۋەتەو

لە گىرفانى بەر باخەلى ھەسرەتىكا
 ئەو ئاۋىنانەش دەردىنىن
 كە ھەر جارى سەرى ولاتيان تاشىيىن
 لەتىكىيان داۋەتە دەستى؛
 ئەو ئاۋىنانەى زۆر سانا
 لەمبەرى ھەلكرىمانەو
 تا ئەوپەرى دارووخانمان پىشان ئەدا
 ئەو ئاۋىنانەى لەكاتى دەست بەتالىيى و سەر بەتالىدا
 ھەتاۋى تانۋوت و گازندەى بى ئەگرىنە چاۋى يەكتر
 ئاۋىنە... ئاۋىنە... ئاۋىنە
 ئېمە ئەو خىلە نەگىسەين
 بۆ تەماشى زامە دىۋەكان نەبى
 نە سلاۋى لە ئاۋىنەكان ئەكەين و
 نە سلاۋى ئاۋىنەش ئەسىنىنەو
 ئېمە ئەو خىلە گوناھەين
 لەبەر مائە بى دەركاكەى پەشەبادا
 ئاگر بەر بۆتە پاۋانى خەۋنەكانمان؛
 خراپ پەرش بوۋىن برادەر ، خراپ... خراپ ،
 كەى پىرۋۆلەى ئەم ون بوۋنە كۆكەينەو؟!

نىسان و مايس و حوزەيرانى ۲۰۰۲
 كۆلن

نەھیتلن بگەرپتەو

لەو رۆژەو دە نیشتیما نیان برد بۆ جەبە

عەشق کە لێرەو ئەروا

چاویلکە ئەکاتە چاوی بۆ ئەو دە نەیناسینەو

خوێن کە لێرەو رەت ئەبێ

گۆلێک ئەکا بەیەخەیا و

سەبەتەیک نانی گەرم بەدەستەو؛

ئەمیتساکە نیشتیما نە گەلایە کە لە وەرینا...

بۆ ترۆپکە زەردەکانی بێرچوونەو

چرایە کە رووناک... رووناک بە تاریکی

تەرمپکە رووت، لە کەناری بزبوونا

بزبوونیکە رووت و قووت

لەبەر بارێزەو سووتان و

بلیسەو بە هەلەم بوونا

۲۰۰۲

نۆربییەرگ

نیشتیما نیک وەکو...

دەستی برد یە کەم پەرداخی هەتاو بۆ لێوی بەری

دەرگایان کوتا، بردیان

لە یە کەمەین شەردا چاوەکانی زامدار بوون،

لەو تەو بیریستی نیشتیما

بەو زامانەو شەڕ ئەکا

ئەدۆریت و بەلام جاریکی تر هەر ئەدۆرێ و

کۆرەکانی ئەبێنەو!

لەو تەو نیشتیما نیان بردووە بۆ شەڕ

چۆلە کەکان لە گەڵ فراوینا دوای خیری بۆ ئەکەن و

منالان لەو دیو دەروازەکانی جەنگەو

ساباتیکیان بۆ کردووە

لە مۆلەتیکە بێتەو

لە دەستە گچە کەکانیاندا بێشارنەو...

نەبا چیتەر لەبەر ڕووناکی چراوگی ماچیکا
 نەتوانی بە کامی دڵ
 گەنجیی خۆی بنووسیتەو
 ئەم پیاو بە ئه چى گیل بیت و
 لەو هوش ئەچى هەر لە ئەزەلەو
 بۆ ئەو خولقابی...

عیشق وەک خۆرکە لێی بات و دای پزینى
 کەچی شتیک هەیه هەر بە گویا ئەچرپینى:
 ئەم شا ڕێیانە ئەچنەو سەر مالى شکۆفە قشەکان
 شتى بەیانیان پیتی ئەلى
 با لە خالخالۆکە بپرسین...
 مالى دوورترین عاشق لە کوێیە
 تا بەر پەنجەرەکەى ڕۆشن کەین
 بە گۆل هەسارەى ڕامووسان
 بەر قاپییەکەى ڕەنگین کەین
 بە شەتلى ئەوین
 با گۆلە مێخەکى لە خۆمان بەین و
 ئەوجا خل بینەو
 بۆ نیرگە جارەکانى ژوان
 ئاخر ناکرێ لە بیرى کەیت
 هەمیشە کە ئەچیتە ژوانیکى تازه
 ئەبێ ناسک وەک پەشمەک و

پیاویک لە شووشە

پاشماوەى پیاویک لە عیشقى ئەرخەوانى
 پیاویک، گەرەکیە بپرەوهری عاشقبوونى خۆى و
 عیشو و نازى ئەو کیزۆلە بنووسیتەو
 کە نەیانەشت لە هەنگوینى عیشق تیر بێ
 پیاویک ئەدوئ، هەندى جار لە بى دەنگیدا
 نێوان دێرەکانى خۆشەوێستى لەبەر ئەخوێنیتەو
 جارائیکیش هەموو گیانى ئەبى بە قسە
 کەچی کەسبش نوتقیکی لى نابیسیت و
 ئەویش بى وەستان ئەو شتانه ئەدرکینى...
 یەکەمجارە عیشق خۆشى بیانبیسى
 پیاویک زۆر بە پەلە ئەدوئ
 ئەپەوئ هەر ئەمشەو
 هەموو کتێبەکانى عیشق مۆتالا کا

چەشنى رەشە پىچانە...

حەوشە يەك لە دىلانېي «بۆن» ا بنوئىت

ناكرى نەزانىت لە ھەر ژوانىكى تازەدا

دلىكى تازە و خويىكى گەشتە ئەوى...

تا بەرگەى كەللە شەقى عىشق بگريت

تۆ پياويكى شووشە بيت

بى سوودە ياقووتى دل لە نيو دەستا بشاربەو؛

برژى، ئەمە ساتىكە بۆ پانۆراماى

ميراتى تەمەنىك لە درەوشانەو...

لە كانبىيە بر زمزمەكانى ئولفەت گرتن...

بە خەونە شەرمەكانى عىشقەو

تۆ كلىلەكانت لى كەوتووەتە چەمى خورى شىعەركەو

بزیو وەك ئەو كىژە عەیارەى بۆ یەكەمجار خوشى وىستى

ھەموو چوالە ناسكەكانى خەياللى پى بەردايتەو و

كەچى قىبوەيەكى كرد و بۆى دەرچوو

دەستەمۆترىن شەو ئەمىستا لە ژوورەكەتا

بە پۆيەشمىنىك لە رەنگى ماچ خۆى داپۆشيو

بەر لەوہى خەنجەرەكانى سەحەرئى لە پشتەو تىرۆرى كەن

پروون بدوى وەك چاوى قرژال

دەنا پرووت پرووت ئەكەويتە

سەر سەھۆلبەندانى وەحشەتەىكى تر و

ئەوجا پاسارىيەكانى شىعەرىش بە دووباللى شەختەو

ناتوان بىستى بەرز بىنەو

پياويكىش لە كەسىرە بوون

تەنھا پەنگوبنەكان بالەكانى خويانى پى ئەبەخشن

خەزانىش كراسە دراوہكەى خۆى، بۆ گەرم بوونەو

پروون بدوى پياوہ شووشەيەكە، پروون

تۆ ھەمىشە وەك خانەخوى

لەسەر قالىيە گۆل گۆليەكانى عىشق

گەمەى مەزەت لەگەل سائەكاندا كەردو

تۆ و لە چارەت نووسراو

ئىوارەيەكى نارنجى...

لە ئەستىلاكىكى پر قسەى خوشى عىشقا خۆت ئەشۆيت و

بۆ دواجار ئەبىتە پەپولەيەك

لەژىر بالە تەنكەكانتەو

پەلكە زىربنە رەھىللە ئەكا

بەپەرەى گۆلى ھەورەكەو ئەنەشەو

ئەيكەيت بە دەفتەرى بىرەوہرى...

رۆژەكانى تەوقەكەردن لەگەل عىشقا

تۆ و لە چارەت نووسراو

لە كۆشى ھەورەكا ئەمرى

لە سەرپۆشى كلووى بەفەرت ئەپىچن و

كەپتوہ لای خۆى ئەنەشۆيت؛

كچە عاشقىكى قەرەج لەمىژە ئەمەى پى وتووم...

شوياتى ۲۰۰۴

كۆلن

من قا... قا

به ئەقلیان پێ ئەکەنم و
خوڕ... خوڕیش بۆ شتیەک ئەگریم
پەنگە ئەو شتە کال فامی خۆم بێ؛
لهودییو پەنجەرەکەو...ه...

لهودییو پەنجەرەیهکی تەلخەو
وێک پەنگ و پرووی پەنگە به سالانچووکان
لهودییو پەنجەرەیهکی پروونەو
وێک چاوی قرژال
لهو هه‌موو هه‌نگاوێ خاو و خلیچک و
ئەو هه‌موو شەقاوێ گورج و گۆلانێ رانه‌میتم
کە ئەو هه‌موو بەنی ئادەم و
بەنی ئافات و
بەنی ئازارە
بەسەر ئیوارە پەژمورده‌کانی خۆبانا
هه‌لیان دینه‌و
لهودییو هه‌ساره‌کانی به‌ختیاریی و
له‌مدیو ته‌یماه‌کانی نائومی‌دییه‌و
پشتینیکی شینی شله‌ژانم...
له‌که‌مه‌ری باریکه‌له‌ی پۆچی خۆم به‌ستوو و
لهودییو پەنجەرە‌ی دله‌ی سه‌رکزمه‌و

لهودییو پەنجەرەکەو

لهودییو پەنجەرەکەو
ببیر ئەکه‌مه‌و
لهودییو پەنجەرەکانه‌و
کفنیکی رەش،
ورشه‌ و پرشه‌ی خه‌ونه‌ سپییه‌کانم ئە پێچیته‌و
لهودییو پەنجەرەکەو
له‌قه‌ه‌را ئەتاسیتم؛
ئەو هه‌موو شکۆفه‌یه‌ له‌ باخچه‌که‌دا
سه‌رگه‌رمی کرانه‌و
ئەو هه‌موو دره‌خته‌ سه‌رقالی سه‌وزبوونه‌و
ئەو ته‌یره‌ جوانانه‌
ئاسووده‌، به‌ خوتینه‌وه‌ خه‌ریکن
لهودییو پەنجەرەکەو

بوومه ته مشتی گه لای وشک

له چنگی دارزانیکا

تبی، چهنه گونا هه «زه نویر»...

کهوا بزانی منی باوک

ته بی تا هه تایه چه تریکم

له پیروزی بو هه لبدری

نای که تاوانه خوشم

هینده زه لیل بم،

هه موو ته مهنم، نه توانم «زه نویر» فیر بکه م

له مردنما چراکان له غه مباریدا خهفه نه کات،

کراسه گول په نگه کانی نه تورینی،

کاکول هه جوانه که یه فراموش نه کات؛

چی له و گیرفانه په ریو ته ی

ته مهنده جی ته بیتنه وه؟!

کی له م چه م خورپی زیاندا

فریای ته واکردنی

دوو بال مه له ی خوی ته که وئ؟!

کی دوو نایه تی ته وای عیشقی بو له بهر نه کریت

تا هه میشه سه رقالب بیت...

به سهردانی گوره که ی منه وه؟!

من نه زانم، روژی دی وهک توو نه وهریم

ساتی دی، توو زیشم نامینی له رووی کهس بنیشی

زه مهنی دی، جاریکی تر

گولاله سوورپی سه رکولمی یارم چاو ناکه م؛

من زور رقم له و روژ و سات و زه مهنه یه،

میوان بوونایه

قهت نه ته چووم بو به خیره اتیان

ماموستا بوونایه

هه رگیز گویم له وانه کانیان نه نه گرت

باوکم بوونایه

هیچ... هیچم به قسه نه نه کردن

کچه چاو باشقاله که ی دراوسیشمان بوونایه

دهریه سستی گرته وه ی ماچه کانیان نه نه بووم؛

من زور رقم له گورستانه کان ته بیتنه وه

خاموشیان سامیکه و به کاوه خو

ته نیشیتنه سه ر ئاوتنه خاوتنه کانی مندالیم

کیله کان نووکی ته و شمشیرانه

له هه موو جهنگیکی خه و زړاندا

گلینه کانم کول هوار ته که ن؛

من زور رقم لیتنه ته ی مهرگ...

کاتی توو چنگ به خوین

به ره له وه ی واکه م کهس خوشی نه ویم

به لاستیکی سه ری قهله مه که ت نه مسرپته وه،

هیشتا پی رانه گیشتنووم

چاره‌ی خۆم لای ژنه‌که‌م ڕه‌ش بکه‌م و
 ئەوه‌نده بێ گۆیی بکه‌م
 دایکم ده‌رگای مه‌رقه‌ده‌کانم لێ ڕاوه‌شینی
 سه‌رم نه‌په‌رژاوه...
 وینه‌کانم له‌ ئەلبوومی نازیزانما بدزموه
 فریا نه‌که‌وتووم...
 به‌ هاوڕێکانم بلێم
 من ئێوه‌م زۆر... زۆر خوش ئەوی،
 بۆیه‌ هه‌ر بۆ خۆتان پیتان ئەلێم
 ئەوه‌نده‌تان بویم،
 له‌ ونبوونما...
 هیچ ئێواره‌یه‌کی مه‌ستیتان لێ تێک نه‌ده‌م
 له‌ سپێده‌ی فه‌نابوونما
 ئێوه‌ په‌تی دیلانیی...
 خه‌یاڵه‌ جوانه‌کانی خۆتان مه‌چڕین؟
 من پێ ڕاناکه‌م
 ئەم هه‌موو نوقڵی په‌یامه‌ ببه‌خشمه‌وه
 جه‌خار، ئە‌ی مه‌رگ
 تۆ ئەگه‌یته‌ سه‌ر سه‌رم و
 من، نه‌، خۆم ته‌یار کردوه
 نه‌، فریای وردوخاشکردنی ڕوخساری خۆم که‌وتووم و
 نه‌، داپاچینی لقه‌ سه‌وزه‌کانی شیعرم...

له‌ باخچه‌ی ده‌فته‌ری قوتابخانه‌ی
 کیژۆڵه‌یه‌کی عاشقا
 گله‌یی بیت، که‌ دیت و وه‌ک ڕه‌شه‌با ڕام ئەفرینی
 که‌سانیک ماون هه‌شتاکه‌ خوشیان ئەویم،
 دلانییک نیگه‌ران ئەبن،
 کێ ئەزانی؟!
 ڕه‌نگه‌ ئێستاش کچییک مایێ
 وینه‌یه‌کی بچکۆلانه‌می
 له‌ قوژنیکی ته‌ریکی
 دلێ خۆبا حه‌شار دابی و
 به‌دزیی دایکییه‌وه‌ بۆم بگری
 پێ ئەچی منداڵی مایێ و له‌ یادی بێ
 له‌ نێو پاسپکی قه‌ره‌بالغدا
 فرمیسکه‌کانیم سڤی بێ و
 له‌ ته‌نیشته‌ خۆم،
 لای په‌نجه‌ره‌که‌وه‌ دام نابێ...
 بۆ ئەوه‌ی پڕ به‌ چاوه‌کانی ڕوانیته‌ شه‌قامه‌کان
 ئیدی چی بلێم؟ چی؟
 ئۆیالی هه‌موویان، ئە‌ی مه‌رگ، به‌ ئەستۆی تۆ
 به‌ ئەستۆی شکاوی تۆ، ئە‌ی وه‌حشییییییییییی!!
 ئەیلوول و تشرینی دووه‌می ۲۰۰۴
 کۆلن

له ژیر همرزالی ساردی «مردن» دا

به یانیاں بهر له خومان
 نهو پوښته و پهرداخ خوی گویوه و
 بچ واده، تهق... تهق له دهراگی ژووره کافمان نه دا
 که نه چین بوقوتا پخانه،
 بهر له ماموستا، له ناو پوله که وهستاوه و
 نهو وانانه ی له سهر تهخته که نووسیوه
 که رڼ نییه نه زهر نه کرین
 له بازار، بهر له نیمه دوکانه کانی کردوینه ته وه،
 یاری به تهر ازووه کان نه کات و
 حه ز نه کا هه میسه لا سینگ بن
 له سهیران بهر له هه موان که وتووه ته گوشت برژاندن و
 خه یال له و به ژبان وه گرتوویه تی...

خه نی نه بی، له جهنگه کاند خه نی نه بی
 جله تازه کانی له بهر نه کا و
 پیتلاوه ره شه کانی نه کاته پی
 دهستی کی نه خاته سهر شافمان و
 پهیتا... پهیتا به دهسته که ی تریش
 تفهنگه کافمان بو پر نه کاته وه له فیشه ک
 هه ردهم سهر قاله، ناپه رڼیته سهر وه لامدانه وه ی سلاویش
 ههر خه ریکی سرینه وه ی ژماره کانه،
 نهو هه موو ناوه کان نه گوییت،
 به ژنه کافمان نه لی،
 پرووناکییه کانی نیوهم به خشی به سهراب
 به منداله کافمان نه لی
 نیدی نیوهم بۆتان نییه
 له دهروازه کانی تربقه وه هاموشو بکه ن
 به هه موومان نه لی دوا مه که ون
 هاتووم نهو قهر زهم دهنه وه
 که نه تانه وی خوتانی لی گیل بکه ن
 نهو قهر زه ی خوشتان نازان بو وهرتان گرت

 دیت، له ژیر درزی دهراگی ژووره کافمانه وه دزه نه کات
 چراکان به هاره ی شکانی لال نه کا و
 هه نگاومان بو نهو به ندهرانه نه دزی
 که به سهر مهرزه کانی تارما ییدا نه پروان

ئىوارانى ناهىلى ئو عەترە پايزانە ھەلمىزىن
 كە نەرمە بارانى خاموشى
 لە خۆلى بەر قاپى خەياللىكمانى ھەلئەسىنى
 چاوى بەر ژوانانە ھەلئانە
 كە بۆنى ماچ، ئاومىدىيەكان ھەراسان ئەكات
 دلى بەر نيوەرۆ گەرمانە تىكەل دىت
 كە كورە عەجوولەكانى گەرەك، نامەى دلدارى
 ھەلئەدەنە ھەوشەى مالە دراوسىو،
 ئەى خودايە ئەم زەنگە نەشازە چىيە
 ساباتەكانى خوشويستىن پر ئەكات...
 لە سەدەى بى دەنگىيەكى سارد
 ئاسمانەكانى تىك ئالان بچووك... بچووك ئەكاتەو
 بۆ داچۆرىنە نيو جۆگەلە تەلخەكانى «بەسەرچوون»
 چ گەمەيەكى كرىتە
 لەبەر پەنجەرەكانى مەست بووندا...
 پەردەكانى نەشئەمان لى دائەداتەو و
 شەقاوەكافان ھەلئەگرىتە سەر توولە رىكانى شكستبوون
 لە نيوەى گۆرانىيەكاندا ئىدى، رەژوو لە زارمان ئەبارى
 بەر لەوەى شەمامەكانى موحىببەت زەرد بن و
 بە كامى دل بۆنيان بکەين، نقيمە شينەكانى ھەناسە ئەشكىن
 بەر لە رۆژبوونەو، شەونم دوا رستەى خۆى ئەللى
 بەر لەوەى بەھار چارۆكەكەى بکاتەو

نىرگىز ۋەسىيەتى خۆى نووسىو و
 ژاكان بوەتە مىراتگرى و پەرە سىيىيەكانى
 داوہ لە قژە دىزەكەى خۆى،...
 ئىيى خودايە، نە ئەكرا لىمان گەرتى،
 كەى لە جەنگەكانى ژيان ۋەرس بووين
 بە كەيفىكى سازەو بەزىكمان بدايە ئەودىو...
 تەيمانى باخەكەى تۆو؟
 چ ئەبو ئەم دالاشى «مردن»ە
 ھىند خوین تال و نەگريس نەبا
 لە ھەر جىو تىپەر بىت ئىمە خۆمانى لى گىل كەين؟!
 بۆ ھەز ئەكەى زارەترەك بمانىنى، خودايە
 بۆ ئەتەوئ كە دىينە لات
 لە ترسى مەرگ ھىندە ھەلھاتىن... ھەلھاتىن... ھەلھاتىن
 رەنگمان لە روو برايت و بە ئاستەم شىوہمان بکەيت؟!
 چەند جوان بوو خودايە، چەند جوان بوو
 ئىمە خۆمان فەرسەخ بە فەرسەخ بە دوايا وىل بىن
 لە كوئى چمكىكى كراسە بى رەنگەكەيمان كەوتە دەست
 بە ھەشمەتەو پىتى بلىن
 ئەگەر كرا ئىمزاىەكمان بۆ بکات و
 وىنەيەكى بۆ يادگار لەگەل بگرين!

كانونى يەكەمى ۲۰۰۳
 كۆلن

گیرفانه کانم پر ئەکات لە ھەلپەڕکیتی کێژۆلان و
 سەر مێزی نووسینە کەم تژی ئەکات لە کاغەزی سپی
 من نازانم کام جی بەقەد...
 سیلە و کۆلانەکانی تەنیا یی قەرەباڵغ
 کام تاقگە بە خورتر ئەرژیت و لەو سپیتر ئەچیتەو!!!
 بمبەخشە ئەی دلۆقانتەین ھاوڕێم
 ئێمە لە خۆمانەو لە شەو کانت ئەترسین
 دەنا ئەوان لە خەیاڵی مندال ئەچن...
 کە بێر لە ئامیزی دایکی ئەکاتەو
 دەنا ئەوان پرووناکن وەک،
 دێرە شیعەر چەرمووەکانی پرچی دایکم!
 خەتەمان کرد ناومان وەک سۆزانییەک زبانی و
 کەچی بەسەر دەست و پیتا ئەکەوتین...
 شەویەک لەبەر مانگەشەوی مەمکە کانتا ئازارەکانمان ھەلبخەین؛
 ئێمە ھێشتاکە نازانین کامە دەروازە...
 بەسەر قەرسیلی رەھابوونا ئەوانی
 دەنا کفری نیعمەتی تەنیا ییمان نەئەکرد و
 لە سەفەرەکانیشماندا پریاسکە یە کمان لا جی ئەھێشت بە ئەمانەت
 تا لە گەرانەو ماندا بنە یە کمان لە ئاپوورە ی نیشتیمانە کەیدا ھەبێ و
 ھەر ھیچ نەبێ لە سووچیکا و
 لە بن سیبەری ھەتاوی میھرەبانییە کەیدا،
 کەمێک ئارەقی رۆژگارە چروو کەکان و شک کەینەو

سیبەری ھەتاو یان نھۆمی دووھمی تەنیا یی

درۆ ئەکەم گەر فەرمووی ژەمیەک ھەلە
 لەسەر خوانە رەنگالەییەکانی خۆم، لە کەسی بکەم
 تەنیا یی شک ئەبەم،
 ھەموو تەیرە حەرامەکان بەریدەمە ئاسمانەکی...
 تا بە دەنووک ختووکی لیبوی تەنکی ئەستێرەکان بدەن؛
 ھەموو تۆو نەفرەت لیکراوەکان...
 بە خاکە کەیدا تەخشان و پەخشان کەم
 تا، لە سەوزبوونا، کەونم بو پر کەن لە حەلەل
 غەدرم کرد ئەو دەمانە ی داریتووەکانی تەنیا ییم
 بە پەلە بەردەکانی شیعەر ئەتەکاند و
 گلەییەم لە دلەقی ئەو ئەکرد
 نەمژانی ئەو ئەوئەندە بەخشنەدە یە
 ھەر سات بمەوی

ئەي تەنبايى،

ئەي شۆرەژنى دەف ژەنى شەو بەخورد اوپپەكان

تۆيەكەمىن پىتغەمبەرى بەژن زراقى ژىت و

منىش يەكەم و، پەنگە دوا پياوى ماندووش بىم بکەومە تەھلىلە و

شايتەمان بە نوورائىتى روخسار و

فانووسى داگىرساوى ھەر دە پەنجەكانت بىتىم؛

دەف بژنە، ھەز ئەكەم ھەر تەنيا... تەنيا

پۇچ بەمە بەر تۇف و پەھىلەى وەحشەت و

جارتىكى ترگومان لە چاومەو ھەر كات

ھەز ئەكەم لەم نەھۆمەو، لەم ژوورە بى دەرگا و پەنجەرەيەو

لە سەوزبوونى ھەرىز و

لە زەرد ھەلگەپانى پووش و

لە ترووكانى ھىلكەى ئەو پاسارىيانە و

خۆ شاردنەو ھى كەرويشكى لە سىرەى تەنگى پوچى، پامىتىم

ھەز ئەكەم لەم نەھۆمەو، شەمامەكانى خەيال

بەردەمەو نىو ئەو چەمەى...

شىنبايى لە تخووبەكانى شىعرا جى ئەھىلەى،

لە سىبەرى ئەم ھەتاو ھىنكەدا

بوخچە گول گولپەكەم ھەلپىژم و

بە كاوخۆ رۆژەكان لىك جيا كەمەو،

لەم نەھۆمە پەمەيەو...

مەرجانەكانى ناو ئاويش ئەبىنىم و

فرىنىش نىيە نەيناسمەو،

ئا لىرەو تەيمانى نابىنىم بۆ وەستان

ئاگرى نىيە نەتوانى لە ناويا سەما بکەيت

ئا لىرەو سەرەتايەك بۆ سەفەرەكان ئەرژىتە بەر پىكانم

كۆتايىبەك بۆ كەسىرە بوونى شەقاو

ئەيلوول و تشرىنى يەكەمى ۲۰۰۳

كۆلن

ئەو دوو دارە ھەر خۆيان بۆ خۆيان

دارستانىكى پەشتالەن لە سىيەر

ئاسمانىكى سىپىكەلەن لە ھەتاو، ئەو دوو دارەى قامكى مندالىم چاندنى؛

ھەر بۆ جارى بە شەرمەوھ چوونە بېشەلانى قىزى كىچىكەوھ

ئەوئەندە بە كۆمە كۆم دزەيان كرد

نەيانتوانى سەر دەرکەن و

بۆ سەفەرلىكى خوشى تر

قيت بېنەوھ و خو تەيار کەن، ئەو ئەنگۈستە كىيويانەم؛...

چىم پى ئەكەن ئەم ئەنگۈستە لاسارانهم

يەخان ئەدرن

پىنوس ئەگرن

لاپەرە ھەلئەدەنەوھ

رۆژنامان توور ئەدەن

پىك ئەبەن بۆ ليوان

چى ئەكەن با بىكەن، ئازادن

ھىندە نەبى لەگەل تەنگا نەچن بۆ شەرە گەرەك

دەنا بېنە و بە شىشىك داخيان ئەكەم؛

قىزى كچانى دراوسى رانەكىشن،

تەسرىحەيان نەشىوتىن

با نەكەومە داركارىيان

چى ئەكەن بىكەن، گەردىيان خوش و ئازاد،

پەنجەكانم

بە خوارى نووسيان «دارا»،

بە ترسەوھ: «دوو دارى دى»؛

ئەو دوو دارە تاكو ئىستاش

بەسەوزى لە تخووبى وشكە سالەكانى منا

نەرم... نەرم دەست بە كەمەرى عىشقەوھ، سەما ئەكەن

مىوھى بەلەزەت ئەگرن و

گەلای رەنگاورەنگ دەرئەكەن؛

ئەو دوو دارەى پەنجەكانم

بە خوار و خىچى پروانيان

لە ھەموو درەختەكانى ئەم دنيايە زراقتەر بالايان كرد،

ئەو دوو دارە رۆژى سەريان سىپى نابى،

ھەرگىز بە گۆچان نارۆن و

دەدانەكانيان ناكەوئ،

بەرد نەگرنە ئەو پاساریبە ماندوانەى
 ئىوارانى بەو بالە قورسانەوہى
 دلۆپ... دلۆپ جەفای رۆژگاریان لى ئەتکى
 ئەگەر پىنەوہ بۆ ھىلانە بى جریوہ کانیان،
 بىرم ناچىت پىشيان بلىم
 لە مندالان توورە نەبن
 پىيان نەلین ھەردوو چاوت دەرئەھىتم
 دەنا ئەیانکەم بە خرخال

پەنجەکانم ھىندە شەرمەن
 تا ئىستا نەمبىنيون تىنوشيان بىت
 لە ژوانىکا فرسەت بىن و لىو بنىن
 بە کارىزى پر لە عەترى لىوى تەرى کچىکەوہ
 برسپش بووبن لىم نەدیون
 زات بکەن دەم بۆ ھەلەلەى مەمکى بەرن؛
 مەن لە ھەموو سەركىزىبە کانیان خۆش ئەبم،
 سەرجلىبە کانیان بە لایەک،
 بەلام نەکەن بە قرتانى لاسکى گولیک
 خەجالەتى لای باخچەم کەن...
 بەرگەى تانە و تەشەرى خونچەکان ناگرم،
 مەن زۆر لەوہ شەرمەنترە
 بەیانىبەک رىحانەبەک لە دەرگام با...
 گازندەى ئەوہى لىم ھەبى

پەنجەکانم چەند تەلپىکیان کردۆتەوہ و
 گەلۆر... گەلۆر کردوویانە بە بەخەى چاکەتەکەما
 مەن زۆر لەوہ لاوازترە بەرگە بگرم
 کانىبەک گەلەبى ئەوہم لى بکا
 قامکەکانم بە رۆژى نىوەرۆ بەردیان گرتوہتە
 کرىستالى پاکشاوى بەژن و بالای؛
 چەند ئەستەمە ئەم پەنجە رەق و تەقانەم وا رابىنم
 لەگەل پەروانە بە نەغمەى شەبا بدوین و
 لەگەل رەشەبا بە دەنگى توفان؛
 شىتەن، ئەم پەنجانەم دەھرىبوون لە کەللەى داوون
 لەوہتەى بەکتر ئەناسىن
 مەن ئەللىم و ئەللىمەوہ
 گەرەکم نىبە بە بەردى ھىچ چۆلەکەبەک بکوژن
 پاسارىبەکى سەر درەختم
 لە «دە»ى نىو داوہکانى ئىوہم پى چاکترە؛
 رازى نابم نامەى زویر بوون
 بۆ ئەو کچانە بنووسن کە خیانەتبان لى کردم
 خۆشحال نىم گەلەبىنامە بۆ نىشتىمان بنىن، کە رووى گرژ ئەکا
 ئاخەر ئەو خۆى ھەمىشە لەبەر دللى ئىبە
 نوقلی پىکەنەن ئەنیتە زارى...
 ئەگەر خۆمان لە کاتى پىاسە کردندا
 پشکۆ ھەلنەدەینە بەر پىتى،

نیشتییمان سه‌دان په‌نجه‌ی جوانی هه‌یه و
 تا له شیرین خه‌ودا دهرزی ئارژیان نه‌که‌ین
 دل‌ی نایه‌ت گو‌یچکه‌مانی پی ږاکیشی
 نیشتییمان، په‌نجه‌کانم، نیشتییمان
 منال‌یکی ږه‌زا سووکه و... پیره‌میرد‌یکی به‌ وبقار،
 تا جله‌کانی جه‌ژنی پیس نه‌که‌ن،
 کت‌یبه‌کانی قوتا‌بخانه‌ی بو نه‌در‌ین،
 ته‌زیحه‌ نه‌بله‌قه‌که‌ی لی نه‌فر‌ین، توو‌په‌ ناب‌ی
 نیشتییمان، په‌نجه‌کانم، نیشتییمان
 زو‌ر دره‌نگ هه‌وال‌ی خو‌یم بو نه‌نیر‌ی
 ئ‌یوه به‌یان‌یان سه‌یر‌یکی پ‌سته‌که‌م که‌ن
 هه‌ر نامه‌یه‌کی گه‌یشتب‌وو
 به‌بی پرس زوو بب‌که‌نه‌وه
 هه‌ر له‌گه‌ل هه‌ل‌پ‌چ‌رینیدا
 په‌ل‌که‌ زیر‌ینه‌ی پر‌شنگ‌ی
 له «که‌تان»‌ی ږو‌حی خو‌بتان نه‌پ‌یچ‌یت و
 نه‌بن به «ده» گو‌له‌باخی دا‌گیر‌ساو
 به ږوون‌یی په‌پو‌وله‌ی د‌یره‌کان‌یتان له به‌ردا نه‌خو‌ینمه‌وه
 نیشتییمان، په‌نجه‌کانم، نیشتییمان
 نه‌و مشته خو‌له‌عه‌ج‌یه‌ی که‌س تی‌ی نا‌گا
 نه‌و بسته‌خاکه‌مه‌ج‌ویه‌ی
 هه‌ر کات‌ی پ‌شتی لی‌یمان بوو زه‌می نه‌که‌ین

ده‌می‌ک‌یش وه‌رچه‌رخایه‌وه
 بی نه‌وه‌ی ته‌ریق بی‌نه‌وه به‌ ده‌می‌ه‌وه پی‌ته‌که‌ن‌ین
 نیشتییمان، ئ‌ای له سه‌رسه‌خت‌یی نیشتییمان،
 په‌نجه‌کانم

نیسان و مایسی ۲۰۰۴
 کولن

تۆكى بويىت پالەوان؟

تۆكى بويىت عاشق؟

تۆكى بويىت بەد مەست؟

تۆكى بويىت ئەي ئەو كەسەي

بەرمالت لەسەر ئاۋ ئەگەر؟!؟

ئەفسوس، پەنگە تەنھا

پرباسكەيەك بېرەۋەرىي رەۋەند و

پەرگىيە فەقيانەيەك ئەوينتان

لە ژىرخانى دلىكى پېردا جىمابى

لە بازارى دەھرا كاتى يەكەم ئاۋر ئەدەينەۋە

چى مېۋەي ناسكى تەمەنە

لە سەبەتە پەنگ كالەكەي زەمەنەۋە بەربونەۋە،

كىژان پىيان لى ناۋن و

شەر نېۋەي داكرماندوون و

تاكە تاكەش، سەۋبەرىك خزانەۋەنە

باخەلى فېنكى نىسىي خۆبەۋە

ئېمەش بى ئاگا، شتى بە مەزراكانى

بى عارىدا كىشمان ئەكا و

گۆرانى بۆ لىمۆ چرچە بەجىماۋەكان ئەلېين؛

لىمۆ... ھەي لىمۆ

ئېمە لە تافە تافى تەرپتا بەلد نەبوۋىن لە كۆپۈە

ۋەك مەمكى تورتى كچۆلەيەك بتمژىن

مەيل بې

تۆكىيت؟ بېۋەرە تۆكى بويىت

بەرلەۋەي كەللە سەرت لە شەرىكا لى بزر بى؟

يان پىش ئەۋەي خۆت

دەست لە خۆينى رۋانىنەكانى خۆت ۋەردەيت

تۆكى بويىت، كى؟

كالە و پىتاۋت لە ھەر توۋلە رېيەكا جىمابىن

قامكەكانت بەسەر لىۋى پەنگرى

ھەر كۋانوۋىەكى سەركىزى دل ۋرىاۋە، داگېرسابىن

خوينت بەسەر ھەر تاۋىرىكەۋە رەش بوۋىتەۋە

پەنگە ئېستا كەسىكى ئەۋتۆشك نەبەيت

ئولفەتى بە يادگارەكانتەۋە گرتىت و

رووخسەتى بە ۋىنەيەكت دابى

بىستىكى دىۋارى ژوۋرەكەي بكا بە مالى خۆي

نەمانزانی چۆن خۆمانت پى پر كەين لە بۆنى پشكوتن
 ئىدى ئىستا بەچى سەوزمان ئەكەيتەو، لىمۆ!
 بەچى لەگەڵ ئەو ساتانەدا ئاشتمان ئەكەيتەو
 كە ھىندە كالت بوونەتەو
 ھىندە دوور، نازانم جىمان ھىشتوون
 يان ئەوان مەرەخەسيان كرددووين،
 خۆشمان نايانناسينەو!!؟

سبەى من كىم؟!
 رەنگە ئىسك و پرووسكم
 لە ھى قاچاخچىيەك بچى
 يان دزىكى بە ئەزموون!
 ئەى سۆراخى رۆندكى وشك ھەلاتووى وشەيەكم
 لە نيوان پەرەى كۆنى چ كتيبيكا بكەم...
 ببيتە شايتە بۆ رۆژانى
 دلداريم ئەكرد و
 شەرم ئەكرد و
 جنيوم ئەدا و
 كە ھىوريش ئەبوومەو
 خۆشترين گريان ئەگريام;
 سبەى منى قەلەندەر چيم؟!
 كە وەك نەرمەبايەكى ماندوو گوزەر ئەكەم
 كى دەنگى ليكترازانى جەستەم و

كرتە كرتى مشكەكان ليكدى جوودا ئەكاتەو...
 كە ئالا ونەتە ئىسكىكم
 ئەوان بەختەوهرن،
 كەسيان نيبە لەوديو گۆرەو ھىريان كات
 منيش، ئاى منيش... دەى بەھەرھال
 سوپاس بۆ گلى مەيل پر
 دەنا تا مەحشەر ئەبوو
 گوئى لە واوھىلا دل پر وئىنەكان بگرم

ئەى گل، تۆ جارىكى تر مۆلەتمان نادەى
 شتى بلتين لە گورانى بچيت، بۆ ئازىزەكانمان
 رى نادەيت چرەيەك بشنەوين
 زكرى سەمايەك بنيتەو دلمان
 من گازندەت لى ناكەم
 تۆ نەبايت، كەس نەيتەتوانى
 چيژ لە كەرنەفالى فرينى
 پۆلە مەلى ئىواران ببينى،
 كانىيى كەسى دەست نەئەكەوت
 دەم و چاوتىكى پاش ماندوو بوونى پى تەركات
 شەقامەكان لە تەنيايى خوياندا
 سەرى جاپزبونيان ئەخستە نيو لەپى دەستيان
 كەسى مەيلى لە دابارينى ھەور و
 شينبونەوھى ھەريزەكان نەبوو

ئەي دواھەمىن خەلۋەتگا

تۆھمەت موو گوناھ و نوپۇزەكانىشمان گۆرەوشار ئەدەيت

وھلى نايەلەيت ئەنگۈستەكانى تر

لە شىمال ژەنىنى خۇيان بىكەون

تۆچىت! لە كۆپى تۆدا

بۆيەقىنى ۋەلامەكان بىگەپىم؟

گەر داۋەتى فىجىنى قاۋەى تالم كەيت

ئەبى لەتەك كام پىياۋخراپ

يان كام ئەسحابەدا لەسەر مېزى كۆم كەيتەۋە...

ئىدى نەتوانم چەند ساتى خۆم بدزمەۋە و

سەرى لەكەسوكار و ھاۋپى و ئەو كىژانە بدەم

كە بەيەكتىمان ئەوت «يان بۆ تۆم يان بۆ گل»

پىم نەدەى بەيانىانى جەژن

لەگەل پىياۋانى گەپەك

لەدەرگاي مائە دراۋسىكان بدەم و بلىم:

خواموبارەكى كا،

نوقلەكەمان بەنى و ئەپۆين!؟

نەھىلەيت پۆژىكى زىستان

سەر بىكەمەۋە بە چاپخانەى «شەعب» ا و

گوئى لەشەكرە جىنپەكانى «حەمە عومەر عوسمان» و

زپەى پىيالە و تەقەى دۆمىنە بىگرم

يان دىۋانىكى ئەو گەنجە پۆج سوۋكە

ۋەك دىاربىيەكى بۆنخۆش ۋەربىگرم

كە پىرە لەگەۋالە شىعەرى عىشۋەدار

نازانم ئەى گل، نازانم

تۆ، ھەم دەستى ناسكى

خەۋنە پەپوۋلەيىيەكان ئەگرىت و

بەسەر پردى سىراتەكانى سووتانا ئەيانپەرتىنەۋە

ھەم قاچى ھەنگاۋە گورجەكان ئەبەستىت و

بۆخەرنەدىكى ھەزار بە ھەزارىان بەر ئەدەيتەۋە

ئىدى من لەم دوۋرپانەدا ئەبى

دەمى دەستە تەرەكانت بىگوشم و

دەمىكى دى لەپوخسارە دزىۋەكەت ورد بىمەۋە؛

ھەراسانم ئەى گل، لەم دوۋرۋىيەت

خۆشچالەم ئەى گل، بە ۋەفادارىت

بىزارم ئەى گل، بەدەست بىر ھەمىتەۋە؛

تۆ ئەو جەنگاۋەرە سەيرەيت

لە دوۋ سەنگەرە سىرەت گرتوۋە

لە دوۋ مەيدانا تۆز ئەكەيت

تۆ ئەو كىتپە عەنتىكەيەيت

لە ھەردوۋ لاۋە ئەخوتىرتەۋە و

جارتىك پىرەت لە ھىكمەت و

جارتىكى تر بى بەرىيە لە مانا،

سەيرمانكە ئىمە چەند بىزەلەين

ھەر ئەللىنى نە بامان دىۋە، نە بۆران

تەماشاکە چەند خەم ساردانە
 سیپارەى ژيان پەرە... پەرە ھەلەدەینەو
 زەحمەتە ئیمە لە نەینییەکانى تۆ و
 تۆش لە رازەکانى ئیمە ھالى بیت
 کەچى پیکەو لە ھیچ شتیک ناچین...
 لە دنیایى نەبیت
 بە جیاش لە ھەموو شتیک ئەچین
 عاشقە و عاشقە نەبیت

ئیمەش ئەبەینەو مەیل بر و
 دەمى نەسلى خۆمان پر ئەکەینەو لە بى دەنگى
 تۆ توند... توند رامانئەمووسیت و
 لە نىوانى باسکە رەقەلەکانتا ورد و خاش ئەبین
 ئای، ئەبین بە خۆل
 ئەبین بە جەنگاوەرە سەیر و کتیبە عەنتیکە
 ئەى مەیل بر
 ئیمەى ئادەمیزاد لە شەرگەکاندا
 شیتانە ئەکوژرین بو ئەو
 تالەکانى قژى تۆ ھەلەوەرین
 خوین ئەداتە کەللەمان و ئەکوژین
 تا قسە خوشەکانى تۆمان لى نەفرین

دەربەست نایەم،

تۆ چیم ناو ئەنیتى، ناوم نى
 قەدەرێكى جوانە دلخوازىكت ھەبى
 نە گوێى لیت بى و نە بتبینى
 کەچى ھەمیشە دلێكتان لای یەكتر بى و
 خەرىكى گەمەيەكى سەیر بن
 یاریبەك ھیچتان نەزانن
 كەى كۆتایى دى و
 كیش ئەبباتەو
 قەدەرێكى كۆمیدیيە
 گەمەيەكى ئەزەلیيە
 دلداریبەكى سەمەرە، ئەى مەیل بر!!!

نیسان و مایسى ۲۰۰۴
 كۆلن

سه‌رخ‌خوشیی له یه‌ک بکه‌ین و
 سویند به سه‌ری یه‌کتر بخوین؛
 ئیمه به باخه‌لیک نه‌ینیییه‌وه نه‌بی
 نه کیلویه‌ک گوشت و
 نه دوو کولیره و
 نه کتیبیک و
 نه شووشه‌یه‌ک شه‌راب ته‌توانین بکپین
 وهرن با به عیشقی سو‌فیه‌که‌وه بو‌خودا
 نه‌ینیییه‌کانی خو‌مان خو‌ش بو‌ی...
 ده‌نا له سه‌رکیشیمان پروت ته‌بینه‌وه،
 لووتی غرووریمان ته‌شکی؛
 با به تاسه‌ی دل‌داریکی هه‌رزه‌کاره‌وه
 وه‌ک نامه‌یه‌کی شه‌رمنی چرچ و لۆچی
 سووچی گیرفانی باخه‌لی چاکه‌ته‌که‌مان
 ده‌فته‌ری نه‌ینیییه‌کامان له ده‌ستی
 یار و ته‌غیار بیاریزین
 بو‌ته‌وه‌ی بتوانین هه‌میشه...
 دل‌یکمان هه‌بی لی‌بدا،
 چاو‌یک شک به‌رین له ته‌متومان نه‌پارێته‌وه
 پتی ته‌ودییوی شووشه‌کان ببینیت
 دوو ده‌ستمان هه‌بی
 پرووخسه‌ت وهرنه‌گرن بو‌گوشینی مه‌مکان

مه‌رگی جیهانی یه‌که‌م!

وهرن به نه‌ینیییه‌کامانه‌وه سه‌فه‌ره‌که ته‌واو بکه‌ین
 به نه‌ینیییه‌ماته‌کامانه‌وه...
 له‌گه‌ل یه‌کتریدا بدوین
 ئیمه دل‌یکمان هه‌یه
 جیگه‌ی دنیا‌یه‌ک نه‌ینییی تیا ته‌بیته‌وه
 وهرن با هه‌یج نه‌بی
 مشتت له‌و نیعمه‌ته...
 بو‌خو‌مان هه‌لگرین
 ئیمه به نه‌ینیییه‌کامانه‌وه
 ته‌توانین خو‌شه‌ویستی بکه‌ین و
 په‌شه‌بای جووت بوون
 به ژووره‌کامانا گه‌ه‌ی بی و
 پرووی ته‌وقه‌کردمان هه‌بی و

وهرن با کونجی له دلدا...

هردهم به داخراوی جی بیلین

هۆدهیهک له مائی زماندا گلۆم بدهین

بۆ ئهوهی جوانیی خۆمان نه دۆرتین

تا کو پروومان بێ له ئاست عیشقا سهر ههلبێین و

دوو وشه ی جوانمان پێ بێ

له گهڵ گوله باخا پێی بدوین؛

ئیمه به نهینیه کافانهوه پوشتهین

به نهینیه کافانهوه ئهتوانین

داوهتی چایهک بۆ یهکتر بکهین

ههر به وانیشهوه هاوسه کافان ریمان پێ ئهدهن

پێخهفی تهزیوبان بۆ پر کهین

له پشکۆی شه هوهت،

هه ناسه گهرمه کانیا بۆ باوهشین کهین؛

ئیبی له روخساری دزیو و

دلی کرمی و

دهستی لهرزۆک و

دوو چاوی شوپمان...

که باله خانهی نهینیه کافان ئه پمیت و

شتی نامیتنی لای خۆمان گلی دهینهوه،

که مائی نهینیه کافان

دهرگای ئه که ویتته سهر پشت و

ئه بینه که لاوهیه کی «ئاشکرا»،

سهره نوێلکیکی به جیماو؛

ئای که ناشرینین هه موومان

ئای که بۆگه مان ناخۆشه

ئیمه ی که لاوه ی ویران و

زیلی نیو چهقی شه قامان؛

ئەشکین، وهک به ربوونه وهی دلێک

به دهستی خیانه تهوه...

کاتی چه پهری نهینیه که نه میتنی

شه ره تفهنگی «ژیان» ی له پالدا بکهین

وهرن با وا زوو ورد نه بین

ئهو دهروازانه باز مه کهن

که له پشتیه وه سوپایهک نهینیه بهد فه ساڵ

له ههریزه سهوزه کاندایا چیان لی راکیشاوه

ئهو دهروازانه کلۆم دهن،

نهینیه کان دیزه به دهرخۆنه بکهن

گوپ غه ربیان کهن، ده خيله، ده خیل،

با مهرگی جیهانی یه کهم بهرپا نه بێ!!

۲۰۰۴/۱۱/۲۳

کۆلن

که جار ان حهوسه لهی ئه وه تان نه بوو
 له بهر گریان به دیاریانه وه دانیشن
 ئه و شهرا بهم، که نه تان توانی
 له گه له یاره کانتانا نوشی کهن،
 بیکه نه وه،

ئه فسوونی کم پیتی ئه تانباته وه
 سه ر مافووره کانی هه رزه یی
 شادتان ئه کاته وه به خه ت و خالی
 په روانه کانی منالی؛
 کهس ده رگا له و ده نگه ناکاته وه
 کهس متمانه ی پی ناکات و
 په رده ی په نجه ره که ی لانا دا بزانی کییه، من نه بی؛
 پی بزانه یان نا
 دهستی گرتووم و به سه رتا پای وجودا ئه مگی پی
 خوی پی ئه لئ
 من شهرا به سووره که ونه که ی عیشقم
 پیکی کم لی فر کهن، پیکی،
 با سه رزه مین...
 کاژی گونا هه کانی دامالی،
 وشک بیته وه له سیلاوی «پیا» و
 ته به را بی له تاوان...
 تا کهس نه بی حه شری له گه له حه شری؛

با شهرا بی له دهستی عیشق وهر بگرین

کهس به ته مای چرکه یه ک گه پانه وه ی ته مه ن نییه
 کهس گو ی بۆ ده نگه ی شل ناکا...
 له و دیو ده رگا که وه بلئ:
 بیکه نه وه

من زه مه نه کوژ را وه کانی ئی وه، زیندوو بوومه ته وه
 ئیواره بی مه یله کانتانم،
 هاتوومه وه جار یکی تر...
 خۆم له ئه ستی لکی په نگه کان وهر ده م
 بیکه نه وه، من ئه و بارانه م
 که نه تان وێرا له به ریا به پرووتیی با وه ش بکه ن به یه کتر
 ئه و نامه یه م پر کیشی ئه وه تان نه کرد
 به ده نگه ی به رز بیخویننه وه
 بیکه نه وه، جار یکی تر ئه توانن ئه و گۆرانییانه بشنهن

ئەى عىشق، منى پىردار
 ۋەك شىتتىكى رۇخ سووك بە ئەقلى خامەۋە
 خۇم ئەخەمەۋە بەختى تۆ،
 بۆكۆتىم ئەبەى،
 لە كۆى لەبەردەم دەروازەيەكا تورپ ئەدەى...
 مەىلى خۇتە،
 دلىام جارىكى تر
 ناپاكىم لەگەل ناكەيت و
 نامدەيتەۋە دەست چەتەكانى مردن

من دەرگات لى ئەكەمەۋە
 سەرکەۋە بۆكۆلىتە شىدارەكانى دەروونم
 دامگىرسىنە، با سوورەتەكان
 بەرەنگى پرچى ئاشە و فاقمە بىنم
 ۋەك چراوگ رۇشنم كە،
 من بەردى ئەۋ قەدەرەم بە كۆلەۋەيە
 كە ئەبى عىشق زىندووم كاتەۋە
 بچۆرە ناۋچە ھەرامەكانى گىانمەۋە
 كەسى لىت ناپرسىتەۋە، تۆكۆتىندەرىت
 كەسى رۈوت لى گرژ ناكە و
 لىت لى ھەلناقورچىتى
 من خۇم دەمىكە ئەزانم لە مردما
 نە خاك لە خۇم ئەگرىت و

نە دەريا پىشوازىم ئەكا و
 نە ئاسمانىش لايەكم لى ئەكاتەۋە
 چونكە من كۆرى ھىچيان نىم؛
 تۆشك نەبەم، ناۋىرم بىرم، ئەى عىشق
 تۆنەبىت، لاشەم سەگ ئەيخوا، ئەى عىشق
 تۆم لى ديار نەبىت، ئەۋەندە بە غىرەت نىم
 چاۋ لە مردن سوور كەمەۋە، ئەى عىشق
 تۆمۆمىكم پى نەبەخشىت
 زاتى نووسىنەۋەى قەسىدەيەكى تازەم نىبە، ئەى عىشق؛
 من كۆرە بچكۆلەكەتم
 بىرت نايە دەستت بەسەردا ھىنام و
 وتت ئەم كۆرە سەرخرەم...
 لەۋانى تر خوشتر ئەۋى
 چونكە لى ناگەرى يارەكەى...
 بىپەررژىتە سەر بىرکردنەۋە
 لە زەمەنەكانى ھەلنووتان و
 بە ماچى ئەيھىننىتەۋە ژىر كەپرى شكوفەكان!
 دىتەۋە يادت پىت وتم
 كۆرم، من دەستى موبارەكى خۇمت بەسەردا دىنم
 لە ھەر كۆى ھەلۋەرىن...
 گەمارۋى ھىرۆ سىپىيەكانى رۇحيان دايت
 ناوم بىنە، ئەگەمە لات!
 ھەركات لە دوورىانىكا

قیبله نوومات چنگ نه کهوت

به تیله ی چاوی سه یرمه

له گیرفانی چاکه ته که تا نه مبینیت؛

ئه ی عیشق من فرزند ی تۆم

له لاساریم ببووره

شیتیه که داگیری کردووم،

ببینه دوا جار چۆن

وهک سه ربازیکی هه لاتوو

به په شیمانی گه رامه وه ئاستانه کهت،

ته ماشاکه ملم چه ند له موو باریکتره

گهردن ئازادی پی ناوی

ئه زانم ته ورت له گۆل و

تفهنگت له گزنگ و

گوللهدشت له تیشکی زهرده په ره،

بنۆره شهرمنیم ئه ی عیشق

به کالفامی خۆم له گه ل که

جیم بکه وه،

له دۆزه خی ئه وه حشه ته دا...

نه با ئه مجاره به راستی رهق بیمه وه!!!!

دیسهمبهری ۲۰۰۴

کۆلن

پێڕاست

7 لێوان لێو له وه پسی... خالی... خالی له بارانی روانین، ئه مشه و

11 نوێژیکی ته پ... ته پ وهک ئاوانگ

15 سوور

18 هه له اتن پۆ هه ریمه کانی خه و بینین

22 سیوه که

24 ئافه رت

27 به ته نیشته فه نا بوونه وه

32 له باخچه ی رهنگیکا بستیکم بده نی تیا برویم

37 نیشتمانی پاکیزه کان

39 په رش بوون

45 نیشتمانیکی وه کو...

47 پیاویک له شووشه

51 له و دیو په نه ره که و

57 له ژیر هه زالی ساردی «مردن» دا

61 سێبه ری هه تا و یان نهۆمی دووه می ته نیایی

65 په نه کهانم

71 مه یل بر

79 مه رگی جیهانی یه که م!

83 با شه را نی له دهستی عیشق وه رگرین